



MALTA

**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT
DR. CHARMAINE GALEA**

Seduta tat-13 ta' Ottubru 2015

Kumpilazzjoni numru. 555/15

**Il-Pulizija
(Spettur Kurt Zahra)**

vs

Ashraf Bezzina ID: 228499(M)

u

CD

Il-Qorti;

Rat l-imputazzjonijiet migjuba kontra **Ashraf Bezzina** u **CD** talli f'dawn il-Gzejjer, matul ix-xhur ta` Mejju u Gunju 2015, b`diversi atti maghmulin, ukoll jekk fi zminijiet differenti, u li jiksru l-istess disposizzjonijiet tal-ligi u gew maghmula b`rizoluzzjoni wahda (Art 18 tal-Kap 9 tal-Ligijiet ta` Malta):

1. Talli fil-lejl ta` bejn il-05 u is-06 ta` Gunju 2015 minn gewwa l-Blue Sea San Anton li tinsab fi Triq ir-Ramel, San Pawl il-Bahar ikkommettew serq ta` flus kontanti li jammonta ghal 360 ewro u mobajl ta` l-ghamla Sony Ericson ta` kulur iswed ghad-detriment ta` Danuta Gehrt ta` nazzjonalita` Polakka, liema serq huwa aggravat bil-mezz, bil-hin u bil-valur liema valur ma jiskorrix l-ammont ta` elfejn tliet mija u disgha u ghoxrin ewro u sebgha u

tletin centezmu (2,329.37 ewro) (Art 261(b)(c)(f), 263(a), 267, 279(a) Kap 9 tal-Ligijiet ta` Malta)

2. Talli fil-lejl ta` bejn il-25 u 26 ta` Gunju 2015 minn gewwa l-Euro Club Hotel li tinsab fi Triq Il-Fliegu San Pawl il-Bahar, ikkommettew serq ta` flus kontanti li jammonta ghal 450 ewro, ghad-detriment ta` persuni/a mhux maghrufa, liema serq huwa aggravat bil-mezz, bil-hin u bil-valur liema valur ma jiskorrix l-ammont ta` elfejn tliet mija u disgha u ghoxrin ewro u sebgha u tletin centezmu (2,329.37 ewro). (Art 261(b)(c)(f), 263(a), 267, 279(a) kap 9 tal-Ligijiet ta` Malta)
3. Talli nhar it-13 ta` Mejju 2015 minn gewwa Santa Marija Hotel, li tinsab fi Triq ir-Ramel San Pawl il-Bahar, ikkommettew serq ta` apparat elettroniku ta` l-ghamla Samsung Galaxy tab 4 u flus kontanti li jammontaw ghal 208.38 ewro ghad-detriment ta` George Sharrock ta` Nazzjonalita` Ingliza, liema serq huwa aggravat bil-mezz u bil-valur li ma jiskorrix l-ammont ta` elfejn tliet mija u disgha u ghoxrin ewro u sebgha u tletin centezmu (2,329.37 ewro). (Art261(b)(c), 263(a), 267, 279(a) Kap 9 tal-Ligijiet ta` Malta)
4. Talli nhar it-13 ta` Mejju 2015 minn gewwa Santa Marija Hotel, li tinsab fi Triq ir-Ramel San Pawl il-Bahar, ikkommettew serq ta` flus kontanti li jammonta ghal 694.94 ewro ghad-detriment ta` Karen Teresa Beardwood ta` Nazzjonalita` Ingliza liema serq huwa aggravat bil-mezz u bil-valur, li ma jiskorrix l-ammont ta` elfejn tliet mija u disgha u ghoxrin ewro u sebgha u tletin centezmu (2,329.37 ewro). (Art261(b)(c), 263(a), 267, 279(a) Kap 9 tal-Ligijiet ta` Malta)
5. Talli nhar it-13 ta` Mejju 2015 minn gewwa Blue Sea Hotel li tinsab fi Triq ir-Ramel San Pawl il-Bahar, ikkommettew serq ta` Laptop ta` l-ghamla Toshiba ghad-detriment ta` Andrea Carisio ta` Nazzjonalita` Taljana liema serq huwa aggravat bil-mezz u bil-valur, li ma jiskorrix l-ammont ta` elfejn tliet mija u disgha u ghoxrin ewro u sebgha u tletin centezmu (2,329.37 ewro). (Art261(b)(c), 263(a), 267, 279(a) Kap 9 tal-Ligijiet ta` Malta)
6. Talli bejn id-19 u l-20 ta` Mejju 2015 f` xi hin matul il-gurnata, minn gewwa l-Blue Sea San Anton li tinsab gewwa Triq ir-Ramel, San Pawl il-Bahar ikkommettew serq ta` flus kontanti li jammonta ghal 986 ewro, ghad-detriment ta` Mary Maureen Mc Millan Brown Arthur ta` nazzjonalita` Skocciza liema serq huwa aggravat bil-mezz u bil-valur liema valur ma jiskorrix l-ammont ta` elfejn u tliet mija u disgha u ghoxrin ewro u sebgha u tletin centezmu (2,329.37) (Art 261 (b)(c), 263(a), 267, 279(a) Kap. 9 tal-Ligijiet ta` Malta)
7. Talli nhar it-12 ta` Mejju 2015 minn gewwa Dolmen Spa li tinsab gewwa Triq it-Truncieri San Pawl il-Bahar, ikkommettew serq ta` flus kontanti li jammonta ghal 60 ewro, ghad-detriment ta` Elena Simona Romana, liema

serq huwa aggravat bil-mezz. (Art 261(b), 263(a) tal-Kap. 9 tal-Ligijiet ta` Malta)

8. Talli nhar id-19 ta` Mejju 2015 minn gewwa l-Blue Sea San Anton li tinsab gewwa Triq ir-Ramel San Pawl il-Bahar, ikkommettew serq ta` flus kontanti li jammonta ghal 15-il ewro, ghad-detriment ta` Ivelina Marinova ta` Nazzjonalita` Bulgara, liema serq huwa aggravat bil-mezz. (Art 261(b), 263(a) tal-Kap. 9 tal-Ligijiet ta` Malta)
9. Talli bejn it-23 u l-24 ta` Mejju 2015 minn gewwa l-Canifor Hotel li tinsab gewwa Triq in-Nakkri, San Pawl il-Bahar ikkommettew serq ta` flus kontanti li jammonta ghal 83.32 ewro, ghad-detriment ta` Ivy Lee ta` Nazzjonalita` Ingliza, liema serq huwa aggravat bil-mezz. (Art 261(b), 263(a) tal-Kap. 9 tal-Ligijiet ta` Malta).

CD wahdu huwa akkuzat:

10. Talli nhar il-15 ta` April 2015 minn gewwa Dolmen Hotel Spa, Triq It-Trunciera, San Pawl il-Bahar ikkommetta serq ta` mobajl tal-ghamla Iphone 4s, ghad-detriment ta` George Vince Kinsella Meilak ta` Nazzjonalita` Ingliza, liema serq huwa aggravat bil-mezz u bil-valur li ma jiskorrix l-ammont ta` elfejn u tliet mija u disgha u ghoxrin ewro u sebgha u tletin centezmu (2,329.37) (Art 261 (b)(c), 263(a), 267, 279(a) Kap. 9 tal-Ligijiet ta` Malta).
11. Talli bejn l-24 u 26 ta` Gunju 2015 minn gewwa Blue Sea Hotel li tinsab fi Triq ir-Ramel San Pawl il-Bahar ikkommetta serq ta` flus kontanti li jammonta ghal 180 ewro ghad-detriment ta` Raymond Colin Wilson ta` Nazzjonalita` Ingliza, liema serq huwa aggravat bil-mezz. (Art 261(b), 263(a) tal-Kap. 9 tal-Ligijiet ta` Malta).
12. Talli nhar id-09 ta` Gunju 2015 minn gewwa il-Qawra Palace Hotel li tinsab fi Triq It-Turisti San Pawl il-Bahar ikkommetta serq ta` flus kontanti li jammonta ghal 700 ewro u mobajl ta` l-ghamla Samsung ghad-detriment ta` Andrew John Sweetmore ta` Nazzjonalita` Ingliza, liema serq huwa aggravat bil-mezz u bil-valur li ma jiskorrix l-ammont ta` elfejn u tliet mija u disgha u ghoxrin ewro u sebgha u tletin centezmu (2,329.37) (Art 261 (b)(c), 263(a), 267, 279(a) Kap. 9 tal-Ligijiet ta` Malta).
13. U aktar talli fis-27 ta` Gunju 2015 u fix-xhur ta` qabel, gewwa San Pawl il-Bahar u/jew fil-vicinanze assocja ruhu ma' persuni ohra bil-ghan li jaghmel delitt u cioe` li jikkommetti serq minn gewwa lukandi (Art 48A (1) tal-Kap 9 tal-Ligijiet ta` Malta).

Rat il-kunsens tal-Avukat Generali a fol. 79 biex dan il-kaz jigi trattat bi procedura sommarja u li l-imputati ma kellhomx oggezzjoni li l-kaz jigi hekk trattat;

Rat id-dokumenti esebiti mill-Prosekuzzjoni;

Rat li l-imputati ammettew l-imputazzjonijiet migjuba kontra taghhom u kkonfermaw din l-ammissjoni anke wara li l-Qorti taghhom zmien jikkonsidraw il-posizzjoni taghhom;

Rat il-*pre-sentencing report* fir-rigward taz-zewg imputati;

Semghet it-trattazzjoni dwar il-piena.

Ikkunsidrat:

Illi l-imputati ammettew l-imputazzjonijiet migjuba kontra taghhom; u ghalhekk dawn huma sodisfacjentement ippruvati;

Illi dwar il-piena l-Qorti hadet in konsiderazzjoni n-natura tar-reati li taghhom qed jinstabu hatja l-imputati u l-fedina penali netta taghhom. Hadet in konsiderazzjoni wkoll il-koperazzjoni tal-imputati mal-Pulizija, l-ammissjoni fl-aktar stadju bikri ta' dawn il-proceduri u wkoll illi l-imputat CD ghadu minorenni;

Illi mir-rapporti pprezentati mill-ufficjali tal-Probation jirrizulta illi l-imputati gharfu l-izball li ghamlu li bl-agir taghhom wegghu hafna nies u anke taw stampa hazina lil Malta. Illi ghalhekk il-piena li trid tinfliggi din il-Qorti trid twassalhom biex f'eta` hekk zghira jibdlu r-rotta ta' kriminalita` li qabdu sabiex fil-futur ikunu fi grad li jaqilghu l-ghixien taghhom onestament. L-imputati iridu jifhmu li jekk ikomplu fir-rotta li qabdu, ghada pitghada se jispicaw hazin. Ghalhekk huwa ferm importanti li f'dan l-istadju ta' hajjithom l-imputati jkollhom gwida biex jghinohom f'dan kollu. Ghalhekk il-Qorti hija tal-opinjoni li ghandha taghtihom cans jirriflettu fuq dak li ghamlu, fuq il-konsegwenzi tal-agir taghhom, liema agir seta' jwassalhom biex jinghataw sentenza ta' prigunerija effettiva. Ghaldaqstant il-Qorti hija tal-fehma illi dak suggerit mill-ufficjali tal-Probation, ghandu jigi applikat fil-konfront taz-zewg imputati.

Ghal dawn il-motivi l-Qorti wara li rat l-artikoli 17, 18, 37, 48A, 261 (b) (c) u (f), 263 (a), 267, 279 (a) fuq ammissjoni ssib lill-**imputati Ashraf Bezzina u CD** hatja tal-imputazzjonijiet kollha migjuba kontra taghhom u peress li din il-Qorti thoss li jezistu c-cirkostanzi mehtiega u msemija fl-Artikolu 7 tal-Kapitolu 446 tal-Ligijiet ta' Malta, kif ukoll ikun fl-ahjar interess tas-socjeta` u tal-imputati li jigi applikat l-istess artikolu, il-Qorti ghalhekk qieghdha tpoggi liz-zewg imputati taht **ordni ta' probation ghal perjodu ta' tlett (3) snin** mil-

lum bil-kundizzjonijiet elenkati fl-ordni moghtija kontestwalment, liema ordni tiffirma parti integrali minn din is-sentenza.

In oltre, il-Qorti qieghdha tqieghed lill-imputati **Ashraf Bezzina u CD** taht **ordni ta' servizz fil-komunita` bil-kundizzjoni li kull wiehed minnhom jaghmel xoghol bla hlas ghal mitt (100) siegha** f'dak il-post u b'dawk l-arrangamenti li jsiru mid-Direttur tas-Servizzi tal-Probation u Parole u kondizzjonijiet kollha l-oħra imsemmija fid-digriet hawn anness.

Il-Qorti, ai termini tal-artikolu 7(7) u 11 (4) tal-Kap 446 tal-Ligijiet ta' Malta spjegat lill-imputati fi kliem ordinarju l-import ta' din is-sentenza u x'jigri jekk jikkommettu reat iehor fi zmien tlett (3) snin u /jew jekk ma joqoghdux għall-ordnijiet lilhom moghtija.

Il-Qorti tordna li kopja tal-Ordni ta' Probation tigi moghtija minnufih lill-imputati u kopja oħra ghandha tigi notifikata minnufih lid-Direttur tas-Servizzi tal-Probation u Parole sabiex ikun jista' jassenja ufficjal tal-probation li jkun responsabbli ghas-sorveljanza tal-imputati.

Finalment il-Qorti tordna divjet mill-pubblikazzjoni ta' isem l-imputat CD peress li kien ghadu minorenni fil-mument tar-reati.

Dr. Charmaine Galea
Magistrat

Diane Gatt
Deputat Registratur